

काल-चक्र

: श्री चन्द्रनाथ मिश्र 'अमर' :

काल चक्रपर ससरल जाइत अछि संसारक जिनगी
काल्हि रह्य धधकैत ज्वाल आ आइ मिझायल चिनगी

घन-धमंड उमड़ल छल, चमकय रहि-रहि विद्युल्लेखा
पावस गेल गगन-मंडलमे रहल न मेघक रेखा

शरदक होइत विकास कासकेर हास मधुर छिड़िआयल
सिड.रहार झड़ि, बाँटि सुरभि पुनि कालक गाल समायल

हेमन्तक आड.नमे सगरो बाध भरल छल अन्न
आइ ततऽ देखवामे अबइछ कनइत खेत हकन्न

अबितहि निष्ठुर शिशिर ककर नहि कयलक कंपित गात
महावृक्ष धरिहुक शाखासँ पातक कयल निपात

हलसल फुलसल नवोल्लास लऽ आयल फेर वसन्त
नव किसलयसँ भरल- पुरल अछि ठूठ गाछ पर्यन्त

अहह ! सुनह, घबराह न, त्यागह जनु जीवनसँ आशा
काल करैत रहैछ जगत भरि एहिना खेल तमाशा

स्वर्णथारमे पावि रहल छी जे जन मेवा मिसरी
आओत काल झपटि लऽ जायत से टा क्यो जनु बिसरी

कालक गाल विशाल तते जे समा जाय आकाश
परम सत्य थिक सृष्टिक संगहि रहइछ महाविनाश

मिश्रटोला, दरभंगा ।

बिहाड़ि

श्री चन्द्रनाथ मिश्र 'अमर'

सुनै छिए' दस लोकक मुँहसँ
एकरे लोक बिहाड़ि कहै' छै'

पहिने दम सधने रहैत छै'
दसो दिशा भयभीत भेल सन
ऊमसमे कण्ठो सुखाइ छै'
मोन रहै' छै' तीत भेल सन
सहसा प्रबल प्रचण्ड पवन
वन - उपवनकेँ झकझोरि दैत छै'
प्रकृतिक कोमल अंग - अंगकेँ
ठामहि पकड़ि मचोड़ि दैत छै'
बड़का - बड़का गाछ - वृक्ष सभ
एकर डरै बपहारि कटै' छै'
तकरे लोक बिहाड़ि कहै' छै' ।

देखिते - देखिते उनटि जाइ छै'
बड़का - बड़का पड़ल गेँड़ सभ
अड़रा - अरड़ा टूटि खसै' छै'
गाछक मोटका सबल फेँड़ सभ
फूल - पात - ठहुरीक बात की,
जड़िसँ सीर उपाड़ि दैत छै'
सिंहक बच्चा जकाँ कते
दिग्गजकेँ पकड़ि पछाड़ि दैत छै'
ठाढ़े ठाढ़ चितंग भेल जे
तकरे असली हारि कहै' छै'
एकरे लोक बिहाड़ि कहै' छै' ।

मिश्र टोला, दरभंगा ।

दू टुकरी

: श्री चन्द्रनाथ मिश्र 'अमर' :

आम

आम होइछ अम्मत आ आमे मधुर होइछ,
किन्तु से अवस्थाकेर धर्म बुझबाक थीक
रहे छै' अवस्था जँ अपरिपक्व, साधारण जन
आम जकाँ सक्कत ओ अम्मत रहैत अछि
जहिना बैशाख तथा जेठक प्रचण्ड रौद
तपबै छै पकबै छै रस-पूरित अन्तरकेँ
अनायास हरिअरका खुइँचाकेर भीतरसँ
लाली विहँसैत आबि ऊपर निखरैत छैक

तीख-चोख आमिल-अँचार होइछ काँचेकेर
किन्तु मधुर अम्मट तँ पकलेकेर होइत छैक ।
जीवनकेर ताप, विधन - बाधाकेर अन्हइसँ
जा धरि नहि भेंट होइछ, एहिना इतराइत रहब,
आखिर तँ बौआ छी, बौआइत-बौआइत
आइ ने तँ काल्हि फेर बाटेपर भेंट होयत ।
बौआकेँ अपनी जँ बौआ भऽ जाइत छनि
अनायास बाट तखन पुरना धऽ लैत छथि ।

कटहर

कटहरमे लस्सा तँ प्रकृतिकेर देन थिकै,
बिनु लस्साकेर कतहु कटहर भेलैक अछि ?
ऊपरसँ काँटोकाट गमगम करैत, मुदा
फाँड़ि कऽ जँ देखब तँ भीतरसँ छहोछित्त
कमरीकेँ ओढ़ने आ आँठीकेँ गिड़ने 'को'
नेढ़ाकेँ कसिया कऽ धयने रहैत अछि ।

तकरा जँ खयबाकेर आकांक्षा मनमे हो
लस्सा लगबाक डऽर एकदम भगाय दियऽ
रही जँ सतर्क तखन कथी ले' देखार होयब
कड़ूतेल लगाय लेल करी कने मोछपर !

मिश्रटोला, दरभंगा ।

दू टुकरी

: श्री चन्द्रनाथ मिश्र 'अमर' :

आम

आम होइछ अम्मत आ आमे मधुर होइछ,
किन्तु से अवस्थाकेर धर्म बुझवाक थीक
रहै छै' अवस्था जँ अपरिपक्व, साधारण जन
आम जकाँ सक्कत ओ अम्मत रहैत अछि
जहिना बैशाख तथा जेठक प्रचण्ड रौद
तपबै छै पकबै छै रस-पूरित अन्तरकेँ
अनायास हरिअरका खुइँचाकेर भीतरसँ
लाली विहुँसैत आबि ऊपर निखरैत छैक

तीख-चोख आमिल-अँचार होइछ काँचेकेर
किन्तु मधुर अम्मट तँ पकलेकेर होइत छैक ।
जीवनकेर ताप, विधन-बाधाकेर अन्हइँस
जा धरि नहि भेंट होइछ, एहिना इतराइत रहब,
आखिर तँ वौआ छी, बौआइत-बौआइत
आइ ने तँ काल्हि फेर बाटेपर भेंट होयत ।
बौआकेँ अपनो जँ वौआ भऽ जाइत छनि
अनायास बाट तखन पुरना धऽ लैत छथि ।

कटहर

कटहरमे लस्सा तँ प्रवृत्तिकेर देन थिकै
बिनु लस्साकेर कतहु कटहर भेलैक अछि ?
ऊपरसँ काँटोकाट गमगम करैत, मुदा
फाँड़ि कऽ जँ देखब तँ भीतरसँ छहोछित्त
कमरीकेँ ओढ़ने आ आँटीकेँ गिड़ने 'को'
नेढ़ाकेँ कसिया कऽ धयने रहैत अछि ।

तकरा जँ खयवाकेर आकांक्षा मनमे हो
लस्सा लगवाक डऽर एकदम भगाय दियऽ
रही जँ सतर्क तखन कथी ले' देखार होयब
कड़ितेल लगाय लेल करी कने मोछपर !

मिश्रटोला, दरभंगा ।

मैथिली--बाबू भोलालालदास = शून्य

बाबू भोलालालदास + मैथिली = अस्तित्व

: श्री चन्द्रनाथ मिश्र 'अमर' :

ई बात सत्य जे मैथिली भाषा-साहित्यक आधारभूमिमे कविशेखराचार्य ज्योतिरीश्वरक वर्ण(न)रत्नाकर सद्गुण गद्य ग्रन्थ छैक., मैथिलकोकिल महाकवि विद्यापतिक गौरवमय परम्परा छैक., कवीश्वर चन्दा झाक आधुनिकदृष्टिबोध छैक आ छैक शत-शत साहित्यकारक त्यागमय साधना, परन्तु जखन एकर अस्तित्वक समक्ष प्रश्नवाचक चिह्न आविकऽ ठाढ़ भऽ गेलैक तखन ओहि प्रश्नवाचक चिह्नक समुचित समाधान करवाक हेतु अपन सम्पूर्ण सांसारिक सुख-ऐश्वर्यकेँ तिलांजलि दऽ छाती तानि अस्थिदान कयनिहार तेजोमय व्यक्तिक संज्ञा थिकनि बाबू भोलालाल दास । हिनका प्रसंग आचार्य श्री सुरेन्द्र झा 'सुमन'क ई उक्ति-

“जनिका नहि परवाहि, आहि,
क्यौ कह्यो बताहो
मैथिलीक हित लड़वे उचित
पहिरि सन्नाहो
जे विधान-विद्वान, सुकवि,
सम्पादक वक्ता
उभय भारती मिथिला हित
नित जे अधिवक्ता
दास मैथिलिक लाल छथि
जे अमोल भोला भला
माथ मातृभाषाक नहि झुक्यो,
कट्यो बरु निज गला”

सर्वथा चरितार्थ अछि ।

एक अधिवक्ताक रूपमे भोला बाबू कर्मक्षेत्रमे प्रवेश कयलनि । ओकालति कोन रूपेँ चललनि तकर प्रमाण थिक बलभद्रपुरलहेरियासरायमेहुनकनिजीमकान, हिन्दीक सुप्रतिष्ठितलेखकक पंक्तिमेआसीन भऽ गेल छलाह जकर प्रमाण थिक ओहि समयक 'चाँद'क फाइल । यदि एहि सभक लोभ-लाभमे फँसि गेल रहितथि, जे जनसाधारणमे देखल जाइत अछि, तँ मैथिली साहित्यक इतिहासक स्वरूपेआजुक इतिहाससँ भिन्न रहैत, कदाचित मगही-भोजपुरी आदि भाषा जकाँ एकरो इतिहास अलिखित रहि गेल रहैत, परन्तु से भेल नहि, जगदम्बा जानकीक कृपासँ आ मैथिलीभाषी जनताक सौभाग्यसँ भोला बाबूक माथपर मातृभाषाकधुनि ताहि रूपेँ सवार भेलनि जे आमरण मैथिलीक चिन्तनसँ मुक्त नहि भऽ सकलाह । जीवनक

अन्तिम क्षण धरि एकरे विकास, एकरे अधिकारक प्रसंग सोचैत रहि गेलाह ।

मैथिलीकेँ प्रतिभावान पुत्रक कमी कहियो नहि रहलैक, परन्तु संक्रमण कालमे एकर सुरक्षा यदि नहि भेलैक तँ भविष्य अन्धकारमय भऽ जयतैक एहि सत्यकेँ सभसँ बेसी हृदयगम कयलनि भोला बाबू । ओना, इतिहासमे मैथिलीक रक्षाक हेतु तत्पर व्यक्तिमे बहुतो लोकक नाम गनाओल जाइत अछि, ई सभ काज एहन होइत छैक जतऽ 'एकसर वृहस्पतियो झूठ' लोकोक्तिकेँ चरितार्थ होयबाक अवसर भेटैत छैक, परन्तु एकमात्र वृहस्पतिकेँ हटा देला सन्तों जेना सम्पूर्ण देवमण्डली



बाबू भो लाल दास

गुरुविीन भऽ जयताह, तहिना भोला बाबूकेँ 'माइनस' कऽ देला उत्तर मैथिलीक अस्तित्वक समक्ष प्रश्नवाचक चिह्न स्पष्ट देखबामे आओत ।

हमरा ई स्मरण नहि अछि जे पहिले पहिल भोला बाबूसँ परिचय कहिया, कतऽ आ ककरा माध्यमसँ भेल, परन्तु निकट सम्पर्कमे अयलहुँ मैथिली साहित्य परिषदक काशी अधिवेशनमे । पूर्वसँ ओहि अधिवेशनक हेतु निर्वाचित अध्यक्ष छलाह डा० जनार्दन मिश्र, परन्तु ओ अनुपस्थित रहलाह । तखन काशीएमे परिषदक कार्यकारिणी समिति सर्वसम्मति-सँ बाबू भोलालाल दासकेँ अध्यक्ष निर्वाचित

कयलनि । मैथिली आन्दोलनसँ सम्पृक्त रहलाक कारणेँ हुनक नाम तँ जनैत छलियनि । मैट्रिकमे हुनके लिलखल मैथिली व्याकरण प्रबोध पाठ्यग्रन्थमे छलनि, जे छात्रकेँ पढ़वऽ पड़ैत छल, मुदा समीपसँ ने हुनका विचारसँ परिचय भेल छल, ने साहित्यसँ ।

ओहि समय लेखनशैली (वर्तनी) केँ लऽ कऽ मैथिली क्षेत्रमे वैचारिक संघर्ष चलैत छलैक । आचार्य रमानाथ झाजी 'कएल, भए' अर्थात् एकार शैलीकेँ छोड़ि 'भय, भऽ, कयल, कैल' आदि रूपमे अशुद्ध घोषित कऽ देने छलथिन । यद्यपि पूर्वमे हम अपनहुँ 'भए' सँह लिखैत छलहुँ । गुदगुदी नामक कवितासंग्रहकूपहिल संस्करणक भूमिकामे स्पष्ट शब्दे उद्धोषितो कयने छलहुँ जे एहिमे साहित्य पत्रक शैली मानल गेल अछि, परन्तु अन्य शैलीकेँ अशुद्ध नहि मानैत छलियेक । कारण, म. म. प. मुरलीधर झा, म. म. बखशी मुकुन्द झा, राजपण्डित बलदेव मिश्र, स्वर्गीय भुवनेश्वर सिंह 'भुवन', कविवर सीताराम झा, व्यंग्य सम्राट् प्रो. श्री हरिमोहन झा प्रभृति मैथिलीक निर्माता साहित्यकारलोकनि एकर शैलीसँ भिन्न शैलीमे लिखैत छलाह । जखन पाणिनि सद्गुण वैयाकरण अपन पूर्ववर्ती आचार्य-लोकनि द्वारा प्रयुक्त शब्दकेँ अशुद्ध नहि मानि "लङः शाकटायनस्य, अवङ् स्फोटायनस्य, मित्ते चर्षा" आदि सूत्रक विधान कयलनि, परन्तु प्रयोगकेँ अशुद्ध नहि मानलनि तखन हम पूर्ववर्ती साहित्यकारक अशुद्ध मानबाक धृष्टता कोना करितहुँ ? ओहि अशुद्धिक घोषणासँ हमरापर प्रतिक्रिया भेल आ हमरो वैदेही मासिक पत्रक सम्पादनक अवसर भेटल तँ दोले शैलीपर दृढ़तासँ बल देवऽ लगलियेक ।

भोला बाबू यद्यपि मिथिला ओ भारतीमे दोले शैलीक प्रयोग करैत छलाह, मुदा व्याकरणमे एकार शैली छलनि । हम एक दिन कृत्रिम कऽ एहि बिन्दुपर विचार करवाक हेतु संगहि व्याकरणमे कतिपय स्थलमे सन्देह छल तकर निराकरण करवाक हेतु भोला बाबूसँ भेट करऽ गेलियनि । मिथिला अथवा भारतीक फाइल तावत देखबामे नहि

आयल छल । हमरा आशंका छल जे स्वर्गीय रमानाथे बाबू जकाँ ईहो कट्टर होयताह, परन्तु ओ हमर विचार गम्भीरता सँ सुनलनि आ सुनबे नहि कयलनि, सहमति व्यक्त करैत कहलनि—हम तँ मिथिला ओ भारतीय सम्पादनक क्रममे दोले लिखिते छलहुँ परन्तु पाठ्यग्रन्थक चयन-समितिमे तँ वैह लोकनि छथि आ एकरा पाठ्यग्रन्थमे स्वीकृत करयबाक छल, तेँ अगत्या हमरा एकारमे बदलऽ पड़ल । तकर बाद जे संस्करण छपलनि तँ तकर भूमिकामे हमर नामोल्लेखपूर्वक जाहि-जाहि बिन्दुपर विचार कयने छलहुँ ताहि ठाम संशोधनो कऽ देलथिन । एहि वटनासँ हमरा हुनक उदार विचार ओ विशाल हृदयक परिचय भेटल ।

‘मैथिली आन्दोलन : एक सर्वेक्षण’ नामक पुस्तक लिखबाक क्रममे जखन मिथिला ओ भारतीय फाइल पढ़बाक सुयोग भेल तखन भोला बाबूक अन्तरमे मैथिलीक अधिकार-प्राप्तिक हेतु ध्येयकैत आगि आ हुनका लेखनीक ओजसँ परिचित भऽ सकलहुँ । ओहि समयक सामग्री सभ देखलाउत्तर जे निर्भीकता, जे आगि, जे लगन भोला बाबूमे दृष्टिगोचर होइछ से अन्यत्र दुर्लभ प्रतीत होइछ ।

मैथिलीक सेवासँ जखन दुइ पाइ प्राप्तिक आशा जगलैक तखन मैथिलीक क्षेत्रमे मातृभाषा सेवकक बाढ़ि आवि गेल, परन्तु लोभ-लाभक अवसर अबिते अनासक्त योगी जकाँ भोला बाबू परिषदक मन्त्रिपदसँ फराक भऽ गेलाह, परन्तु जाबत धरि अधिकार भेटवामे विलम्ब छलैक तावत धरि तथाकथित पैघ लोकसभक दुआरि खटखटबैत-खटखटबैत कोन प्रकारक अपमानक गरल पीवऽ पड़लनि, कोन-कोन तरहक कष्ट उठावऽ पड़लनि ताहिपर प्रकाश पड़ि सकत भोला बाबूक लिखन आत्मसंस्मरणक प्रकाशनक बाद, जे लिख-बाक आग्रह हम बारम्बार करैत रहैत छलियनि । प्रायः पटनाक चित्रगुप्त सभा उपर्युक्त पुस्तकक प्रकाशन कऽ रहल अछि ।

ओही पुस्तककेँ लिखबाक क्रममे बहुतो पुरान फाइल सभ हमरा लगलऽ गेल करयि आ आपस कऽ देयि । एक बेर मिथिलाक फाइल लऽ गेलाह से आपस करबामे विलम्ब भेलनि । हमरा प्रयोजन भेल तँ आनऽ गेलहुँ । कहलनि—हमर काज तँ भऽ गेल, परन्तु संकोचवश हम आपस करऽ नहि जाइत छलहुँ । तखन परम दीनताक स्वरमे कहऽ लगलाह—दुइ वर्षक हमर एकमात्र पौत एक दिन दू टा पन्ना फाड़ि देलक ताहि हेतु क्षमा याचना करबामे संकोच होइत अछि ।

जिनगी जी लै'छी

: श्री श्रीमन्त पाठक :

जीवऽ ले' विवश बनल छी तेँ
कहुनाकऽ जिनगी जी लै' छी

नित तिरस्कार-अपमान-गरल
जे भेटि रहल सभ पी लै' छी
जीवऽ ले' विवश बनल छी तेँ
कहुनाकऽ जिनगी जी लै' छी

सुख-भाग अतीतक तीत घोर
अन्तरमे बनि पजरय अडोर
टूटय ने कही धीरजक डोर
काँपय ने ठोर तेँ सी लै' छी

जीवऽ ले' विवश बनल छी तेँ
कहुनाकऽ जिनगी जी लै' छी

छल सम्बल पथक, पहाड़ बनल
अमृत बनि विषश आहार बनल
जे अँटकि रहल कण्ठक भीतर
ने घोटै' छी ने उगिलै' छी

जीवऽ ले' विवश बनल छी तेँ
कहुनाकऽ जिनगी जी लै' छी

कानव नहि रहल स्वभाव हमर
जग हँसय पीचि कऽ घाओ हमर
ने नापि सकय क्यो पीड़ हमर
दृग-नीर दृगेमे पी लै' छी

जीवऽ ले' विवश बनल छी तेँ
कहुनाकऽ जिनगी जी लै' छी

मुजौना, पो०-नीरपुर, जि.-समस्तीर

हम तँ लाजै गड़ि गेलहुँ । कहलियनि—नेना तँ नेने थिक, एहि हेतु क्षमा याचनाक कोन प्रयोजन । भोला बाबू बीचेमे कहि उठलाह—एहन अप्रसन्न समिति तँ हमरे सुरक्षित रखबाक चाही, हम तँ से नहि कऽ पौलहुँ । ओ तँ अहाँ सुरक्षित रखने छलहुँ, तेँ हम किछु लिखि पौलहुँ । तखन एकर एहन दुर्दशा होइक से उचित ? जखन ई पन्ना फाटल तँ हमरा बुझना गेल जे क्यो हमरा हृदयकेँ चीरि देलक अछि । ई तँ अहाँ वुझैत होयबैक, अहाँ तँ साहित्य-साधनामे रहिते छी । साहित्यकारकेँ अपन रचनाक प्रति औरस सन्तानसँ कम समत्व नहि होइत छैक । एतबा कहैत ओहि फाटल पन्ना दिस तेना कण्ठार्द्र दृष्टिसँ ताकऽ लगलाह जेना कोनो ताता अपना सन्तानकेँ अस्पताली खाटपर पड़ल रहला उत्तर तकैत हो ।

मातृभूमि ओ मातृभाषाक हेतु एहि अस्थिदानी महापुरुषक क्षीणतर कायामे

कतेक पैघ आत्मा ओ कोक उदात्त विचार निवास करैत छन तकर साक्षात् दर्शन भेल । ओ पुनः कश्चिति—वन्द्या की जानय प्रसूतीक रीड़ा ? आन एकर मस्तिष्क की वृक्षत ।

29 मई 1977 ई०क साइँ चारि बजे भोरे उठलहुँ तँ क्यो फाटकेँ खटखटा रहल छल । बाहर देबतहुँ, मैथिलीक मधुर गायक कवि श्री श्रीमन्त पाठक ठाढ़ छथि । सगीर जराहि कश्चिति—बाबू भोलालाल दास राति चलि देलनि । हृदयपर एक धक्का लागल । शीघ्रतामे फुलवाडीमेसँ थोड़ेक फूज तोड़ि सोझे हुनक लहेरियाँसराय आवासर पहुँचलहुँ । चिरनिद्रामे लीन भोला बाबूक शवपर पुष्पांजलि दैत बुझना गेल मैथिलीक उत्थानक एक कालखण्ड चिरनिद्रामे लीन भऽ गेल अछि ।

मिश्रटोना, दरमंगा ।

महान राष्ट्रिय नेता

पण्डित दीनदयाल उपाध्याय

: श्री चन्द्रनाथ निश 'अमर' :

भारतवर्ष सदासँ चिन्तकक भूमि रहल अछि । मनुक ई उक्ति—“एतद्देश प्रभूतस्य सकाशादप्रजन्मनः । स्वं स्वं चरित्रं शिष्येण पृथिव्यां सर्वमानवाः” सिद्ध करैत अछि जे मानव-धर्मक निलक्षण सर्वप्रथम एही देशमे भेल आ संसार सम्प्रदा आ संस्कृतिक पाठ एही देशमे आविर्भूत चिन्तक, मनोबो लोकनि सँ सिखलक । वशिष्ठ-विश्वामित्र, जनक-याज्ञवल्क्य, गौतम-कपिल-कणाद, गीतागोपक भगवान् कृष्ण, अहिंसोपदेशक महात्मा बुद्ध आदि अतिशय प्राचीन भऽ जाइत गेलाह, परन्तु निरुद्ध भूतमे जे दृष्टि लऽ जाइत छी तें योगिराज अरविन्द, रामकृष्ण परमहंस, महर्षि देवेन्द्रनाथ, दत्तानन्द सरस्वती, स्वामी विवेकानन्द आदि शतावधि महापुरुषक नाम समक्षमे आवि जाइत अछि जे मानवस्य लोकनि सम्पूर्ण मानवजातिक कल्याण हेतु सतत चिन्तनशील रहलाह ।

चिन्तकलोकनि एही रताशरमे गोंयत एक रत्नक नाम थिक पण्डित दीनदयाल उपाध्याय । हिनक जन्म आश्विन कृष्ण त्रयोदशी वि. सं. १९७३, तदनुसार २५ सितम्बर १९१६ ई० केँ भेलनि । हिनक मातामह पं. सुखीलाल शुक्ल जयपुर-अजमेर रेलवे लाइनार सिवा धनकिया नामक रेलवे स्टेशनक स्टेशन मास्टर रहियन । ओतहि रेलवे क्वार्टरमे हिनक जन्म भेलनि । हिनक पितामह पं. हरीराम शास्त्री अपना समयमे ज्योतिषशास्त्रक उद्भूत विद्वानमे परिगणित होइत छलथिन, परन्तु हिनक पिता भगवती प्रसाद उपाध्याय अंग्रेजी शिक्षा ग्रहण करवायिन आ अपना धनसुरक सहयोगसँ उत्तर प्रदेशक जनेसर रोड स्टेशनक स्टेशन मास्टरक पदपर काज करैत रहियन । प. दीनदयालजीक शैशव ओतहि रेलवे क्वार्टरमे बितलनि । एकरा एक टा अद्भुत संयोग कहबाक चाही जे जन्म रेलवे क्वार्टरमे तथा मृत्यु रेलक डिब्बामे भेलनि । ११ फरवरी १९६८ केँ हिनक मृत शरीर मुगलसरायक रेलवे यार्डमे पाओल गेलनि । पटना अवैत काल कोनो आततायी द्वारा हिनक दुखद अन्त कऽ देल गेलनि ।

जबन उपाध्यायजी मात्र ७ वर्षक छलाह तँ हिनक मातापिता हिनका सर्वदाक हेतु अपना छोड़ि एहि पवित्रभौतिक शरीरकेँ त्यागि देलथिन । परन्तु हिनक नामकरण एहन कऽ गेलथिन, एहन सार्थक नाम, ‘भया नाम तथा गुणः’ उक्तिकेँ सर्वथा

चरितार्थ करऽवला नाम बड़विरले व्यक्ति होइत छनि । दीनदयाल जीक हृदयमे दीनक प्रति जे दयालुता छलनि से हिनका देश, समाज ओ दलित मानव-समाजक सेवाक हेतु जीवनदानी बनबाक हेतु प्रेरित करैत रहलनि ।

माता-पिताक आकस्मिक निधनक बाद हिनक भरण-पोषणक भार हिनक माम प. राधाधरमण शुक्ल वहन करऽ लगलथिन । परन्तु माता-पिताक सृजक वात्सल्यसँ वंचित बालक दीनदयाल वाल्ये-कालसँ विरक्तिक संग संघर्ष करबाक अभ्यासी भऽ गेलाह । एही ठानसँ अपना प्रति कठोर बनि जयबाक तथा ध्यानकेँ एकाग्र कऽ रखबाक प्रेरणा प्राप्त करऽ लगलाह । एकरे फलस्वरूप बालक दीनदयाल बाल्यसुख सहज चलासाँ दूर, प्रौढ़ जहाँ आतशय गम्भीर ओ एकाग्रचित्त होइत गेलाह । यैह गम्भीरता हिनका विश्वास अर्जन करबाक दिगामे उप्रेरित करैत रहलनि । सीकरक कल्याण हाइ-स्कूलमे पढ़ऽ लगलाह आ अजमेर बोर्डक मैट्रिक परीक्षा जेबन देननि तँ बोर्डमे सर्वप्रथम स्थान प्राप्त करलनि । एकर पूर्वाभावे हिनका शिक्षक लोकनि छलनि जे अभिभावककेँ । आपनो ई आशा नहि छलनि जे सर्वप्रथम होषबाक योग्य छी । मानसिक एकाग्रताक एक ऐतिहासिक उदाहरण एकराथ भेटैत छथि आ दोसर उदाहरण स्वर्गीय उपाध्यायजी उास्थि कयलनि । एहि हेतु स्वर्गादकसँ पुरस्कृत कयल गेलाह । छात्रवृत्ति भेटऽ लगलनि । छात्रहीन, मातृ-पितृ-विहीन, परमुखापेक्षी भऽ जीवनयापन करैत बोर्डमे सर्वप्रथम स्थान प्राप्त कऽ लेब केहुन अप्रतिम प्रतिभासँ सम्भव भऽ सकैत छैक ई बात बुद्धिजीवी वर्ग अपना ऊहिसँ बुझि सकैत छथि । प्रवेशिका परीक्षोत्तीर्ण भेलाक बाद तँ उपाध्यायजीक जीवनक बाट प्रशस्त भऽ गेलनि । राजस्थानक पिलांनी इण्टर कालेजसँ इण्टरमीडिएट परीक्षामे सेहो प्रथम श्रेणी भेलनि । ओतसँ बहरमपूरक बाद सनातन धर्म कालेज कानपुरसँ बी० ए० परीक्षा देलनि, ओहूमे हिनका प्रथम श्रेणी प्राप्त भेलनि । एम० ए० मे पढ़बाक हेतु आगरा सेण्ट्रल कॉलेजमे नाम लिखौलनि । एम० ए० क द्वितीय वर्षमे रहथि तँ हिनक एक बहिन, जिनकासँ वात्सल्य भेटैत छलनि, बड़ जोर अस्वस्थ भऽ गेलथिन । हुनक प्राकृतिक चिकित्साक

हेतु पहाड़पर लऽ जाय पड़लनि । फलतः एम० ए० क परीक्षा नहि दऽ सकलाह ।

१९३७ ई० मे जबन ई कानपुरमे बी० ए० क छात्र छलाह तँ हिनक परिचय राष्ट्रिय स्वयं सेवक संघक प्रख्यात कार्यकर्ता (सम्प्रति सह सरकार्यवाह) श्री झाऊरावजी देवरसजीसँ भेलनि । नामकेँ सार्थक करवाक यैह सुयोग हिनका भेटलनि आ ई अपनाकेँ राष्ट्रक सेवाक हेतु सर्वतो-भावेन समर्पित कऽ देलनि ।

१९४२ ई० मे पं० दीनदयालजी लखनपुर जिला जिला प्रचारक रूपमे नियुक्त भेलाह से १९५२ ई० मे अ० भा० जनसंघ सदस्य राधूवादी राजनीतिक संघटनक प्रथम अधिवेशनमे महामन्त्री निर्वाचित होषबाक पूर्व अरि संघ कार्यमे अपनाकेँ नियोजित रखैत रहलाह । आपन कर्तव्यक प्रति जे हिनक निष्ठा छलनि तकर आभास १०.३.४४ ई०मे आपन मनिप्रो जीवन-वारीजाल शुक्लक नाम लिखत एक पत्रसँ होइत अछि । ई पत्र पंचजन्यक २९ अप्रैल १९६८ ई० मे प्रकाशित कालि-स्मरण विरोधकक द्वितीय भागमे प्रकाशित भेल छनि । ओहि पत्रमे राष्ट्रिय चरित्र-निर्माणक हेतु हिनक उक्त लालसा, देगल भविष्यक हेतु विस्मय तथा आपन कर्तव्यक प्रतिनिष्ठा एक एक शब्दसँ प्रकट होइत छनि । दू चारि पाँती पत्रक मैथिली रूपान्तर उदाहरणार्थ राखन जा सकैछ । उपाध्यायजी ओहि वृहत्तमे एक ठान लिखै छथिन “एक समय सेवकक जीवनमे संघ कार्यक कतेक महत्त्व छैक, खेद ! तँ एकरा वृथा रहितहक । तँ जँत छह जे साधारण रूपसँ जीवन-यापनक अनुकूल योग्यता एवं साधन अछैत हम ओहि मार्गकेँ छोड़ि दोसर मार्गकेँ स्वीकार कयल अछि । . . . हम जँत छी जे यदि आइ दशो टाकापर कतहु हम नौकर रहितहुँ आ छुट्टी लऽ कऽ आयल रहितहुँ तँ तोरे लोकनि चिन्तित रहितहुँ जे समयपर हम अपना नौकरीपर पहुँचि जाइ । की समाजक काज एक नौकरीप्रोक समान महत्त्व नहि रखैत अछि ?

राष्ट्रिय स्वयं सेवक संघक प्रार्थनामे कहन पर वं भवन्ते तु मेतस्वराष्ट्रम् लक्ष्यकेँ पूर्ण करवाक हेतु श्रुतवैयक्तिक आकांक्षी मार्गकेँ उपाध्यायजी आपन जीवनक हेतु चुनलनि । १९५२ ई० सँ १९६७ ई० धरि जनसंघक महामन्त्रीक पद-भार सन्हादैत (शेष पृष्ठ २४ पर)

धार्मिक कथा

गणेश का जन्म

पार्वतीक स्तुतिसँ प्रसन्न भऽ श्रीकृष्ण गणेशक रूपमे पार्वतीक ओतऽ जन्म लेलनि । शिव-पार्वतीकेँ अतिशय आनन्द भेलनि । बालक गणेशकेँ देखऽ लेल सब देशी-देवता आवि आशीर्वाद देलथिन । ब्रह्मा, विष्णु, धर्म, लक्ष्मी, सरस्वती, सावित्री, मेनका, वसुधरा आदि सब आन गुणानु-रूप आशीर्वाद गणेशकेँ देलथिन । एहि-क्रमे महादेवक ओतऽ सुर-सुन्दर एक नीक जन्मघट भऽ गेल छल । ओ सब बैसने छलाह कि सूर्यमुख शनिदेव सेहो गणेशकेँ देखऽ लेल ओतऽ पहुँचलाह । हुनक मुख अत्यन्त नम्र आ आँखि किछु मूल जकाँ छलनि । मोन हुनक एकमत श्रीकृष्णक स्मरणमे लागल छलनि । शनि देवगण आ मुनिगणकेँ प्रणाम कऽ हुनक आज्ञासँ शिशु गणेशकेँ देखऽ लेल भीतर गेलाह । पार्वती गणेशकेँ कोरामे लेने छलथिन । शनिदेव मुँह झुकीने छलाह आ ओही स्थितिमें पार्वतीकेँ प्रणाम करलनि । पार्वती हुनका ठीक देलथिन । "शनिदेव, एखन अहाँक मुँह लटकल किछु अछि आ अहाँ हमरासभ दिस तर्कतर्क करैत रहिछी ?

शनि अवन कर्तव्यकेँ कऽ लगलाह — "भगवती, की कहूँ ? सब जीव आन कर्तव्यसँ फल भोगैत अछि । हम बाल्या-वस्थेसँ श्रीकृष्णक भक्त छलहुँ । निरन्तर हमर मोन श्रीकृष्ण ध्यानमे लागल रहैत छल । विषयसँ विरक्त भऽ हम तपस्यामे रत रहैत छलहुँ । तँयो बाबूजी हमर विवाह चित्ररथक कन्यासँ कऽ देलनि । ओही सती-साध्वी नारी सतत तपस्यामे लीन रहैत छल । एक दिन ऋतुस्नान कऽ ओ हमरा लग आयल । हमतँ भगवद्-वन्दनामे लागल छलहुँ । बाह्य जगत्क किछु ओ ज्ञान हमरा नहि छल । पत्नी अपन ऋतु स्नानकेँ निष्कल जानि हमरा शाप दऽ देलक "अहाँ आव जकरा दिस ताकब सँह नष्ट भऽ जायत ।" जखन हमर प्रार्थना समाप्त भेल तँ हम बुझलियेक । किन्तु आव तँ ओ शापसँ मुक्त करबबामे असमर्थ छल । अतः पश्चात्ताप करऽ लागल । हे माय, तहिनासँ हम कोनो वस्तुकेँ अपना आँविसँ नहि देखैत छी । कदाचित् जीर्णहिसा ने भऽ जाय एहि भयसँ अपन मुँहकेँ नोचाँ कयने रहैत छी" । पार्वतीकेँ शनिक ई खिस्ता सुनि हँसी लगलनि । सब किछु बुझितो पार्वती शनिकेँ हुनक कथनक परीक्षा करऽ लेल अपना आ बच्चा गणेश दिस ताकऽ

कहलथिन । शनिदेव ऊहापोहमे पड़ि गेलाह जे गणेशकेँ देखी वा नहि देखी । देखलापर तँ अवश्य ओकर अनिष्ट भऽ जयतँक । तँयो धर्मकेँ साक्षी बना बच्चा गणेशकेँ देखबाक निश्चय कयलनि । खिन्न तँ ओ पूर्वसँ छलाह । तथापि वाम आँखिक कोरसँ बच्चाक मुँह दिस तकलनि । हुनक दृष्टि पड़िने गणेशक माथ शरीरसँ फराक भऽ गेलनि । शनि तुरते आँखि फेरि नीचाँ दिस ताकऽ लगलाह । गणेशक शोणितसँ लयय शरीर तँ माय पार्वतीक कोरामे पड़ल रहि गेलनि किन्तु माय अपन अमोऽ गोलोकोने ना प्रोक्षणमे प्रविष्ट भऽ गेलनि । पार्वती त्रिहुँके कऽ कानऽ लातीह आ उमत्त जहाँ भूमिमे खनि मूँछि भऽ गेलीह । उलथिना देवगण, महादेव आ कौन सभासीकेँ ई दृश्य देखि बड़ प्राण्वर भेलनि ।

एही बीच भगवान् विष्णु स्थितिकेँ सम्हारबाक प्रयत्नमे लागि गेलाह । ओ गड्ढपर चढ़ि तुरन्ते उतर दिशामे स्थित पुष्पभद्रा नदीक निकट पहुँचलाह । नदी तटपर बीरमे स्थित एकटा गजेन्द्रकेँ ओ देखलनि । गजेन्द्र निद्राक वशीभूत भऽ घीरा-पूतसँ घेरल हयिनीक संग सुति रहल छल । भगवान्केँ अचरम भेटलनि ओ सुदर्शनचक्रसँ ओकर मस्तककेँ काटि लेलथिन आ गड्ढपर राखि विश भेलाह । संयोगसँ हयिनीक निद्रा टुटनैक तँ ओ ई विचित्र दृश्य देखलक । ओ विनय करैत अपन घीरा-पूतकेँ उठीकक । हयिनी भगवान्क स्तुति करऽ लागल । भगवान् प्रसन्न भऽ ओकरा वरदान देलथिन आ दोसर हाथीक मस्तक काटि ओकर पाँच शरीरमे जोड़ि देलथिन । हाथीकेँ ब्रह्म-ज्ञानसँ जीवित कऽ कल्पपर्यंत जीवित रहबाक वरदान सेहो देलथिन । पुनः भगवान् कैलाश आवि गणेशक शरीरमे हाथीक मस्तक जोड़ि देलथिन । मन्त्रब्रजसँ गणेश जीवित भऽ गेलाह ।

भगवान् पार्वतीकेँ बुझा-मुझकऽ चुप कयलनि । चारुकात प्रसन्नता व्याप्त भऽ गेल । सब उलथित देवी-देवगण बालककेँ उपहार देलथिन । विघ्नशान्ति करा कऽ महादेव ब्राह्मण भोजन करौलनि

आ यथेष्ट दान-दक्षिणा देलनि । शनिदेवकेँ जखन पार्वती लज्जायुक्त देखलनि ओ हुनका ओही समुदायमे शाप दैत कहल-थिन, "अहाँ, अज्ञहीन भऽ जाउ ।"

पं० दीनदयाल उपाध्याय

(पृष्ठ १३ क गेषांग)

१९६७ मे जनसंघक अध्यक्ष निर्वाचित भेलाह आ एही पदपर रहैत अपन पार्थिव शरीरक त्याग कयलनि ।

राष्ट्रक प्रति विस्तृत प्रकार हिनक अपन छलनि । कर्तव्यक प्रति निष्ठा अपनक प्रति आदर, धर्मक प्रति आदर आ राष्ट्रक प्रति जोरमार्ग हिनक जीवन-दर्शन छलनि । हिनक विचार छलनि जे अपन पुढार्यक बने जे राष्ट्र आत्म-रक्षा कर-बामे सज्जन रहत सँह एहि भौतिकवादी युगमे अपन अस्तित्व अनुग राखि सकैत अछि । प्रो पुढार्य चरित्रक बने उभरत भऽ सकैत छैक । आः उपाध्यायजी चरित्र निर्माणर तपसँ बेसी बात देल करथिन ।

एबन जाहि समाजवादक हलि सौँसे संसार मचीने अछि, उपाध्यायजी ओहिसे सहमत नहि छलाह । हुनक मतबब छलनि जे समाजवादसँ श्रेयस्कर समन्वयवाद अछि । समाजवादमे व्यक्तिनिष्ठाकेँ विकसित होयबाक पर्याप्त स्थान छैक । व्यक्तिनिष्ठतासँ वैयर्थ्य बढ़ैत छैक । भारत सब राष्ट्रक हेतु समन्वयवादकेँ अनुकूल ओ उपाध्याय मानैत छलाह । अनिवार्यमे कहल गेल चरैवेति चरैवेति उक्तिक अनुयायी रहितो छुछे चले लक्ष्मिसिद्धि माननिहार नहि, प्रत्युत ओहि हेतु एहन लक्ष्य निश्चित करब आवश्यक मानैत छलाह जाहिसँ मानव मात्रक कल्याणक मार्ग प्रशस्त भऽ सकैक । पं० दीनदयाल उपाध्याय द्वारा कयल गेल विस्तृत हृदयंगम कऽ ओहि मार्गसँ राष्ट्रनिर्माणक दिशामे अग्रसर भेला सत्ता भारत राष्ट्र नहि, सम्पूर्ण मानव जातिक महान उत्कार भऽ सकैत छैक ।

मिश्रटोला, दरभंगा ।